

Att ... tal-2024

li jemenda l-Att LXVI tal-2022 dwar il-protezzjoni tal-orijini ta' prodotti agrikoli

Artikolu 1

Fl-Att LXVI tal-2022 dwar il-protezzjoni tal-orijini ta' prodotti agrikoli (minn hawn 'il quddiem: Att dwar il-protezzjoni tal-orijini), l-Artikolu 26/A li ġej jiddaħħal taħt is-subintestatura 12:

“Artikolu 26/A

(1) Bl-eċċezzjoni prevista fil-paragrafu (2), l-indikazzjoni ġeografika protetta fuq l-imballaġġ ta' prodott agrikolu mqiegħed fis-suq fl-UE għall-ewwel darba fit-territorju tal-Ungerija u li jkollu l-isem tad-ditta jew it-trademark tal-kummerċjant stess tista' tidher biss jekk:

- a) l-isem u l-indirizz tal-operatur ekonomiku li jipproduċi l-prodott li jkollu l-indikazzjoni ġeografika jkunu indikati fuq l-imballaġġ tal-bejgħ finali;
- b) l-operatur ekonomiku li jipproduċi l-prodott li jkollu l-indikazzjoni ġeografika jkun intitolat jiddetermina d-dehra u l-isem tal-prodott agrikolu jew il-kontenut essenzjali tat-tikkettar tiegħu; u
- c) l-operatur ekonomiku li jipproduċi l-prodott agrikolu li jkollu l-indikazzjoni ġeografika jista' jbigħ il-prodott mingħajr restrizzjoni bi kwalunkwe mezz tal-għażla tiegħu stess.

(2) Il-paragrafu 1 ma għandux japplika għal:

- a) bejgħ minn impriži li joperaw fis-setturi speċifikati fid-digriet li jimplimenta dan l-Att, jew
- b) prodotti agrikoli li jitqiegħdu fis-suq fi kwantitajiet li ma jaqbzux 1 000 unità ta' imballaġġ.”

Artikolu 2

Fl-Att dwar il-protezzjoni tal-orijini, l-Artikolu 32(3) għandu jiġi sostitwit b'dan li ġej:

“(3) Il-Ministru huwa awtorizzat jistabbilixxi permezz ta' digriet

- a) regoli li jirregolaw il-kompiti mwettqa mill-korpi ta' ġestjoni u l-operat ta' dawk il-korpi ta' ġestjoni, u
- b) il-kamp ta' applikazzjoni tal-impriži skont l-Artikolu 26/A(2)(a).”

Artikolu 3

L-Artikolu 33/B li ġej jiddaħħal taħt is-subintestatura 18/A tal-Att dwar il-protezzjoni tal-orijini:

“Artikolu 33/B

Prodotti agrikoli li tqiegħdu fis-suq qabel l-1 ta' Lulju 2025 u li ma jikkonformawx mad-dispożizzjonijiet tat-Taqsima 26/A, li ġew stabbiliti mill-Att ... tal-2024 li jemenda l-Att

LXVI tal-2022 dwar il-protezzjoni tal-orġini ta' prodotti agrikoli (minn hawn 'il quddiem: l-Att ... tal-2024), jista' jibqa' fis-suq wara l-1 ta' Lulju 2025."

Artikolu 4

L-Artikolu 34/A li ġej jiddaħħal taħt is-subintestatura 19 tal-Att dwar il-protezzjoni tal-orġini:

"Artikolu 34/A

L-abbozzi tal-Artikolu 26/A, l-Artikolu 32 (3) u l-Artikolu 33/B, kif stabbiliti mill-Att ... tal-2024, ġew innotifikati minn qabel, kif stipulat fl-Artikoli 5–7 tad-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-għoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjeta' tal-Informatika."

Artikolu 5

Dan l-Att għandu jidhol fis-seħh fl-1 ta' Lulju 2025.

Artikolu 6

Ir-rekwizit għan-notifika minn qabel ta' dan l-abbozz ta' Att, kif stipulat fl-Artikoli 5–7 tad-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-għoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjeta' tal-Informatika, ġie sodisfatt.